
Shri Vivekananda Stotram

श्रीविवेकानन्दस्तोत्रम्

Document Information



Text title : Shri Vivekananda Stotram

File name : viveAnandastotram4.itx

Category : deities_misc, gurudev, rAmakRiShNa, stotra

Location : doc_deities_misc

Author : Dakshinaranjana Bhattacharya

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org

ಶ್ರೀವಿವೇಕಾನಂದಸ್ತೋತ್ರಂ



ಜೀವನೇವಾವ್ರತಂ ಯಸ್ಯ ಲಕ್ಷ್ಯಮಾಸೀನ್ಮಹೀತಲೇ
ಜ್ಞಾನಮಾತ್ಮಗತಂ ಯೋ ವೈ ತೇನ ಮಾರ್ಗೇಣ ಸಂಗತಃ .
ಕರ್ಮಿಣೇ ಜ್ಞಾನಿನೇ ಚೈವ ಭಕ್ತಾಯ ಸ್ವಾಮಿನೇ ಪುನಃ
ವಿವೇಕಾನಂದರೂಪಾಯ ಭೂಯೋ ಭೂಯೋ ನಮಾಮ್ಯಹಂ .. 1..
ಯತ್ರೇವಾವ್ರತಮಾಮನಂತಿ ಮುನಯೋ ಬುದ್ಧೋ ಜಿನಃ ಶಂಕರಃ
ಶ್ರೀರಾಮಃ ಕಮನೀಯಕಾಮ್ಯಕವನೇ ವೃಂದಾವನೇ ಮಾಧವಃ .
ಜಾಹ್ನವ್ಯಾಃ ಸುತಟೀಷು ಗೌಡಗಹನೇ ಗೌರಾಂಗದೇವಸ್ತಥಾ
ತತ್ರೇವಾವ್ರತಮದ್ಯ ಸಾಧಕವರಃ ಸ್ವಾಮೀ ಪುನಘೋಷತೇ .. 2..
ದೇವಾ ನಾಗಾಶ್ಚ ಯಕ್ಷಾಃ ಖಗಭುಜಗಗನಾಶ್ಚಾಪ್ಸರೋರಂಶಭೂತಾ
ಗಂಧರ್ವಾ ರಾಕ್ಷಸಾ ಯೇ ಸಕಲಭುವನಜಾಶ್ಚಾಸುರಾ ವೃಕ್ಷಜಾತಾಃ .
ಶತ್ರುರ್ಮಿತ್ರಂ ಚ ಯೇ ವಾ ನಿಖಿಲನರಕಜಾ ಯಾತನಾಸ್ಥಾಶ್ಚ ಜೀವಾ
ಆಬ್ರಹ್ಮ ಸ್ತಂಬರೂಪಂ ಜಗದಿದಮಖಿಲಂ ತೃಪ್ಯತಾಂ ತೃಪ್ಯತಾಂ ಭೋಃ .. 3..
ಚಂಡಾಲೋ ಬ್ರಾಹ್ಮಣೋ ವಾ ಗುರುರುತ ವಯಸಾ ಲಾಘವಃ ಪಂಡಿತೋ ವಾ
ಮೂರ್ಖೋ ದೀನೋ ಧನಾಡ್ಯಃ ಸಕಲಗುಣಗಣೈರನ್ವಿತೋ ನಿರ್ಗುಣೋ ವಾ .
ಸರ್ವೇ ನಾರಾಯಣಾಸ್ತೇ ವಯಮಪಿ ಚ ತಥಾ ಯೂಯಮಪ್ಯತ್ರ ಭೂತಾ
ಆತ್ಮಾ ನಾರಾಯಣೋಽಯಂ ಪ್ರಚರತಿ ಬಹುಶಃ ಸೇವ್ಯತಾಮಾತ್ಮರೂಪಃ .. 4..
ದ್ವಾರೇ ಭಿಕ್ಷುರ್ಬುಭುಕ್ಷುಃ ಕಥಯತಿ ಕರುಣಂ “ಮುಷ್ಟಿನೇಯಂ ಕದನ್ನಂ”
ಕ್ಷುದ್ರೋ ಮಾರ್ಜಾರಕೋ ಮೇ ವಿಲಪತಿ ನಿತರಾಂ “ದೇಹಿ ಮೇ ಮತ್ಸ್ಯಖಂಡಂ” .
ತೇ ಸರ್ವೇ ಭೂತಜಾತಾಃ ಸಮಮಪಿ ಜಗತಾಂ ಸೇವಿತಾಶ್ಚೇದ್ಭವೇಯು-
ರ್ನೂನಂ ಸೈವಾತ್ಮಸೇವಾ ಭವತಿ ಚ ಸಕಲಾ ನಾನ್ಯತಾಃ ಸೇವನಾನ್ಮೇ .. 5..
ಏವಂ ಪುತ್ರಾಶ್ಚ ದಾರಾಃ ಸಕಲಪರಿಜನಾ ಬಾಂಧವಾಶ್ಚಾರ್ಥರಾಶಿಃ
ಸರ್ವಂ ಯದ್ವಾಸ್ತದೀಯಂ ಭವತಿ ಚ ಭುವನೇ ತತ್ತು ನಾರಾಯಣಾರ್ಥಂ .
ವಾಕ್ಯಂ ಕಾಯೋ ಮನೋ ಮೇ ಭವತಿ ಭಗವತಾ ಚಾಲಿತಂ ಹೃದ್ಗತೇನ
ದೀನೋಽಹಂ ಭಗವನ್ ತವೈವ ನಿಯತಂ ದಾಸೋಽಸ್ಮಿ ದಾಸಾಧಮಃ .. 6..
ದಾಸೋಽಹಂ ಭವತೋ ಗೃಹಾಣ ಕೃಪಯಾ ಮತ್ಕರ್ಮಲಬ್ಧಂ ಫಲ-
ಮೇವಂ ಕರ್ಮಫಲಂ ಸಮರ್ಪ್ಯ ಭಗವನ್ನಾರಾಯಣೋದ್ದೇಶತಃ .

ಮುಕ್ತಃ ಕರ್ಮಫಲಾದ್ವಿಶುದ್ಧಹೃದಯೋ ಯೋಗೇ ಮನೋ ದೀಯತಾಂ
ಮುಕ್ತಿಂ ಬಂಧನತೋ ಲಭಸ್ವ ನಿಯತಾಂ “ಕಸ್ವಂ” ಪುನಶ್ಚಿಂತ್ಯತಾಂ .. 7..
ನಾಹಂ ಕಾಯೋ ಜಘನ್ಯಃ ಕಫಮಲಸಹಿತಃ ಪಂಚಭೂತಾತ್ಮಕೋ ವಾ
ನಾಹಂ ಛೇದ್ಯೋ ನ ದಾಹ್ಯೋ ನ ಚ ಮರಣವಶೋ ನಾಪಿ ಜಾತಃ ಕದಾಚಿತ್ .
ನಾಹಂ ಕರ್ಮೀ ನ ಭಕ್ತೋ ನ ಚ ಸುಖಮಪಿ ವಾ ದುಃಖಲೇಶೋ ಮದೀಯಃ
ಸೋಽಹಂ ಯಃ ಷಷ್ಠಕ್ರೇ ವಿಲಸತಿ ನಿಯತಂ “ಸಚ್ಚಿದಾನಂದರೂಪಃ” .. 8..
ಇತ್ಯೇತತ್ತತ್ತ್ವಜಾತಂ ನವತರಭುವನೇ ಪ್ರಾಚ್ಯಪಾಶ್ಚಾತ್ಯಭಾಗೇ
ಯೋಽಯಂ ನವ್ಯಾವತಾರೋ ಗುರುಕುಲತಿಲಕೋ ಘೋಷಯಾಮಾಸ ನಾದ್ಯೈಃ .
ಯೇನಾಯಂ ಧರ್ಮರಾಜ್ಯೇ ಸಕಲಜನಗುರುಭಾರತೋಽಸ್ಯಾಂ ಧರಣ್ಯಾ
ಹ್ಯೇತ್ಯತತ್ ಸಾಧಿತಂ ವೈ ಸುನಿಪುಣವಚನಾ ಪೂಜಿತಃ ಸರ್ವಧಾಸೌ .. 9..
ಹೇ ಮುಕ್ತ ! ಲೋಕಸ್ಥಿತ-ಸಿದ್ಧಸಾಧೋ !
ಭಕ್ತಾಧರ್ಮೋಽಹಂ ನ ಚ ಕರ್ಮಲಿಪ್ತಃ .
ಜ್ಞಾನಾಮೃತಂ ಕಿಂ ನ ಹಿ ತತ್ ಪ್ರಜಾನೇ
ನಿರಾಶ್ರಯೋಽಹಂ ಶರಣಂ ಪ್ರಯಾಚೇ .. 10..
ಇತಿ ಶ್ರೀದಕ್ಷಿಣಾರಂಜನಭಟ್ಟಾಚಾರ್ಯವಿರಚಿತಂ
“ಶ್ರೀವಿವೇಕಾನಂದಸ್ತೋತ್ರಂ” ಸಂಪೂರ್ಣಂ .

Proofread by Aruna Narayanan

—
Shri Vivekananda Stotram

pdf was typeset on June 12, 2023

—

Please send corrections to sanskrit@cheerful.com

